



# Sfidi ta' Żminijietna fit-Talb

Novembru 2022

Merħba! Il-Papa jistieden lill-bnedmin ta' rieda tajba sabiex ningħaqdu flimkien u nitolbu għat-tfal li qed ibatu, l-aktar dawk bla dar, orfni u vittmi tal-gwerra, biex ikollhom aċċess għall-edukazzjoni u ċ-ċans li jgawdu l-għożża ta' familja.



## Ningabar:

Insib post kwiet. Inħares lejn l-istampa tat-tfal għal ftit sekondi u mbagħad nagħlaq għajnejja. Nimmaġina li qiegħed ħdejn dawn it-tfal u nipprova nħoss id-dwejjaq tagħhom. Nisma' leħinhom. Ġisimhom huwa tempju tal-Ispirtu s-Santu bħal tiegħi.



## Fatt ċkejken:

Sallum, inhossni skomdu bis-skiet. Żviluppajt din l-iskumdità waqt li kont ngħix f'Baltimore. Ma kellniex televixin jew radju, allura d-dar kienet siekta l-ħin kollu. Ommi kienet taħdem 20 siegħa kuljum, sitt ijiem fil-gimġha, u ħuti kienu jaħdmu xogħol *part-time*. Spiss kont inkun id-dar waħdi f'appartament silenjuż. Din il-ħajja qatt ma għoġbitni, imma kont naf li ommi kienet qed taħdem ħafna biex iżzomm il-familja tagħna flimkien.

Ommi sofriet ħafna bħala immigranta lejn fl-Istati Uniti. Hija kienet marret hemm flimkien ma' żewġha b'erbat itfal sabiex issegwi l-ħolma Amerikana li kellha. Imma meta żewġha abbandunaha, hija għamlet dak kollu li setgħet biex ma tħallix il-ħolma tagħha tisfaxxa fix-xejn. Id-determinazzjoni u l-impenn tagħha żammew il-familja tagħna flimkien. F'ħafna modi, stajna niksbu l-ħolma li kellha, imma ċertament kien hemm partijiet mill-istorja li kienu moħbija.

Bħala omm waħedha b'ħiliet lingwistiċi limitati, hija ħadmet sigħat twal f'zewġ impjegi differenti. Matul il-ġurnata, kienet taħdem 12-il siegħa f'*take away* fil-belt ta' Baltimore - tagħmel *steak subs* u *sandwiches* tal-ħut. Kif ix-xift tagħha jintemm fil-11 p.m., kienet tmur taħdem xift ieħor bħala assistenta ta' infermiera f'dar tal-anzjani fil-belt - tbiddel il-*bedpans* u toqgħod għassa matul il-lejl. Imbagħad, kienet tirritorna d-dar fil-ħin biex tqajjem lil uliedha, tagħmel il-kolazzjon, u tieħu ngħasa qasira qabel ma terġa' lura għax-xogħol fil-belt. Dawk is-snin ta' faqar u tbatija għadhom ċari ħafna f'moħħi.



## Naħseb ftit:

Nirringrazzja lil Alla biżżejjed għal dak kollu li għandi? Nitlob għan-nies kollha fil-bżonn speċjalment dawk bla dar, orfni u vittmi tal-gwerra? Naħseb fl-immigranti u kif jistgħu jkunu qed iħossuhom? Nitlob għalihom? Nirringrazzja lil Alla għall-edukazzjoni tiegħi? Ngħin billi nagħti flus lill-organizzazzjonijiet li jaħdmu mat-tfal f'pajjiżi foqra?



## Nitlob:

Għażiż Mulej, grazzi ta' dak kollu li tajtni f'ħajti. Agħti l-għajnuna tiegħek lil dawk bla dar, l-orfni u l-vittmi tal-gwerra. Jalla jkunu garantiti l-aċċess għall-edukazzjoni u l-opportunità li jesperjenzaw l-affezzjoni tal-familja. Mulej, agħtihom l-imħabba bla kundizzjoni tiegħek u għinhom iħossu l-ferħ, il-paċi u l-imħabba tiegħek.



## Kliem ta' dawl:

Ejjew dejjem niltaqgħu ma' xulxin bi tbissima, għax it-tbissima hija l-bidu tal-imħabba. Jekk int umli xejn ma jmissek, la tifhir u lanqas għajb, għax taf x'int. Tistenniex il-mexxejja; ħu l-inizjattiva u għin lil min hu fil-bżonn. M'għandniex bżonn xkubetti u bombi biex ingibu l-paċi, iżda mħabba u kompassjoni.

*Santa Tereza ta' Kalkutta*



## X'nista' nagħmel:

Nagħmel volontarjat jew ngħin finanzjarjament lil min jaħdem ma' tfal fil-bżonn. Ngħin lill-missjonijiet billi pereżempju nixtri workbooks ta' revizzjoni u materjal edukattiv ieħor mingħand Joan Libreri fuq <https://www.facebook.com/Joans-Crafts-for-Charity-1508010309512669> jew [www.zaype.com/missio](http://www.zaype.com/missio) jew <https://www.facebook.com/joan.libreri> jew billi ċċempel fuq 99240867.

*Bil-permess ta' Joan Libreri*